

(CD-79) ૩ – આંખ માથે પડદો પાડી

આંખ માથે પડદો પાડી જ્ઞાનવાણી સૂણવી ઘટે
શ્રવણ ભક્તિ અહો ભાવે, સૂણવાથી શબ્દ પૂગે.

ફક્ત સત્ય જાણવાની ઈચ્છકી પે જ્ઞાની રીઝે
પરમ અર્થે જીજ્ઞાસાથી, મુમુક્ષુને બાંધ સીઝે

ભાવ-હોંશ નમ્રતા ને સર્વ પ્રથમ વીનય ખપે
આત્મજ્ઞાન પામવાની જીજ્ઞાસુને તરસ ખપે

એકચિત્તે સૂણવાંથી આવરણ અનંત તૂટે
ભક્તિ-ઈચ્છા, જ્ઞાની-કૃપા, સમંન્વયે જ્ઞાન ઊગે.

દેહ દશા નોંધવા થી ચીત્ત ઉપર ડાઘ પડે
પરપોટો તો કુટવાનો ચોખ્ખો માલ જોવો લક્ષે

ગટર ઢાંકણાં ખૂલી જતાં જ, તુર્તે બંધ કરવાં ઘટે
નહીં તો વાસ પેશી જતાં ચીત્તવૃત્તી ત્યાં જ ભટકે

કોઈનાંયે કાર્ય વીશે ડખો કરતાં દારૂ કુટે
ભમ્મરડાં છે ચંત્ર-વત હાથ ઘાલ્યે હાથ કટે.

ત્રિ-ઉપાધ-મ્યુઝીયમે, બે-સુરી પીપુડી બજે
આસ પાસ ઘરને બહાર, મતભેદો ને વઢંવઢે

માટે સૌની પ્રકૃત્તિમાં સત્ય-શીવ જોવું ઘટે
'સમતાં સાથે' હારી જવાં, સ્યાદ-વાદ, મૌન ખપે.

ત્રેષણાંનાં 'રોગ' થી જ, ક્રોધ, માન, માયા, ખૂંચે
તૃષ્ણા વધી જતાં લોભે, અહમ-પીડા ભવને લૂંટે.

પ્રશ્ન વીના હૈયું ઠરે, સ્હેજા-સ્હેજ ઊત્તરે
પૂછવાની જરૂર નથી, દાદા પાસે મોક્ષ મળે.

બુદ્ધિબેન ઊભી થતાં, અર્થનો અનર્થ કરે
જ્ઞાની સંગે બેસી જતાં, રાગદ્વેષ ઢંઢ્ર ટળે.

અનીચ્છીત ગુંગળામણ, મૂઝવે છે પાપ-બળે
નીઃશ્રીંત અવકાશ ઈચ્છીત, મળે છે તે પુણ્ય-બળે

પારકી પંચાત કદી કાઢવી ન સતસંગે
સ્યાદ-વાદ વાણીમાં જ, સર્વ સમાધાન જડે.

